

77. Lill-Poeżija

Meta ssejjahli,
ja Poeżija,
din qalbi twarrab kollox,
u toħroġ minn ġo sidri,
tiftaħ ġwenħajha bojod,
u bħal ħamiema hienja,
tofroq id-dawl tax-xemx
bejn sema u baħar,
u tiġi
toqġhod ġo ħoġrok
fis-saltna ħelwa
ta' bjuda u dija
x'imkien ma nafx fejn hu.

Wara li tifraħ biha
għal ftit tal-ħin,
din qalbi terġa' lura
u tidhol ġewwa sidri
sabiex tissokta tixrob
l-imrar tal-ħajja.

4/2/1973